

3- اثر الحدیث الشریف فی اختلاف الفقہاء، محمود عوامہ
4- بیان تلبیس المفتی محمد زاہد الکوثری، احمد بن محمد الصدیق الغماری، دارا لصمیمی، ریاض

چوتھا خور:

عالم اسلام کا جدت پسند طبقہ حدیث کے بارے میں خاص نقطہ نظر رکھتا ہے۔ برصغیر میں متحد دین کے سرخیل سرسید احمد خان ہوں یا عالم عرب کے مفتی محمد عبدہ کا مکتب فکر، مصری متحد ادباء و مفکرین ہوں یا پاکستان میں ڈاکٹر فضل الرحمان، جاوید احمد غامدی، سب حضرات حدیث کے بارے میں الگ الگ مواقف رکھنے کے باوجود اس وصف میں مشترک ہیں کہ ان کے مواقف اسلاف کے نقطہ نظر (خواہ محدثین کا موقف ہو یا فقہاء کا) سے مختلف ہے۔ اس کے علاوہ بعض روایت پسند طبقات، جن کا جھکاؤ تفسیر و قرآنیات (جیسے مکتبہ فرائی) کی طرف کچھ زیادہ رہا، حدیث کے بارے میں ان کا نقطہ نظر بھی بعض حوالوں سے ایک الگ موقف شمار ہوتا ہے۔ ان سب حضرات کے موقف حدیث پر رد و مناقشات کا ایک وسیع ذخیرہ مرتب ہو چکا ہے۔ ذیل میں اس حوالے سے اہم عربی وارد و کتب کی فہرست دی جاتی ہے:

- 1- موقف المدرسة العقلية من السنة النبوية، الامين الصادق الامين، جامعہ ام القری، مکہ مکرمہ (مجلدین)
- 2- موقف المدرسة العقلية من الحديث النبوي، دراسة تطبيقية على تفسير المنار، شفيق شقير، المکتب الاسلامی، بیروت
- 3- ریاض الجنة فی الرد علی المدرسة العقلية ومنكري السنة، سيد بن حسين العفاني، دار عفاني، قاہرہ
- 4- الرد القويم على المجرم الاثيم، حمود بن عبد اللہ التويجری
- 5- مع بعض الكتاب في بيان حكم اعفاء اللحية و خبر الآحاد، عبد العزيز بن عبد اللہ بن باز، دار الافتاء، ریاض
- 6- الشناعة على من رد احاديث الشفاعة، عبد الكريم بن صالح، ریاض
- 7- الاعتداءات الاثيمة على السنة النبوية القويمة، كريمه احمد محمود، المجلس الاعلى للشئون الاسلاميه، قاہرہ
- 8- انكار حدیث کا تیار روپ، (اصلاحی تدبیر حدیث کا جائزہ) غازی عزیز مبارکپوری (مجلدین)
- 9- جماعت اسلامی کا نظریہ حدیث، تنقیدی جائزہ، محمد اسماعیل سلفی
- 10- سید ابوالاعلیٰ کا مخصوص نظریہ حدیث، عبد اللہ روپڑی
- 11- اصول و مبادی پر تحقیقی نظر، ابو عمر محمد یوسف
- 12- جاوید احمد غامدی اور انکار سنت، مولانا محمد رفیق چودھری
- 13- نقد فرائی، محمد رضی الاسلام ندوی

14۔ دورِ حاضر کے تجدید پسندوں کے افکار، مولانا یوسف لدھیانوی

15۔ فکرِ نامدی کا تحقیقی جائزہ، ڈاکٹر حافظ محمد زبیر

پانچواں محور:

حدیثی ردود و مناقشات کا پانچواں محور حدیثی تراث میں اخطاء، اغلاط، تصحیفات اور ان کتب کی مختلف اشاعتوں میں غلطیوں کی نشاندہی ہے۔ اس باب میں مخطوطات کے محققین نے ایک دوسرے پر تعقبات کیے ہیں۔ ذیل میں اس حوالے سے اہم کاوشوں کی فہرست دی جاتی ہے:

- 1- تنبیہات علیٰ تحریفات و تصحیفات فی کتاب مجمع الزوائد ومنبع الفوائد، عاصم بن عبداللہ القریوٹی، دارِ حجرہ، الریاض
- 2- التراجیم الساقطة من الکامل فی معرفة ضعفاء المحدثین و علل الحدیث لابن عدی، عبدالرحمن الحسینی، مکتبہ ابن تیمیہ، قاہرہ
- 3- السنقد لما وقع فی اسانید صحیح ابن خزیمة من التصحیف و السقط، عبدالعزیز بن عبدالرحمان العثیم، دار سلطان، جدہ
- 4- تصحیح الاغلاط الکتبائیة الواقعة فی النسخ الطحاویة، محمد ایوب المظاہری، المکتبہ الجویہ، سہارنپور
- 5- نصوص ساقطة من طبعات اسماء الثقات لابن شاہین، سعد الهاشمی، مکتبہ الدار، مدینہ منورہ
- 6- التصحیفات و التحریفات الواقعة فی طبعة کتاب المعین فی طبقات المحدثین، عواد الخلف، دار یلاف، کویت

بارہویں جہت: فقہی مکاتب اور حدیث و سنت

معاصر سطح پر ائمہ اربعہ کے نظریہ سنت اور حدیث سے احکام کے اخذ و ترک کے اصولوں پر قابل قدر کام ہوا ہے، خاص طور پر احناف چونکہ قدیم زمانے سے ترک حدیث کے الزام کا مورد رہے ہیں، اس لیے حنفیہ کے قواعد و اصول حدیث پر کافی کام ہوا ہے۔ اس سلسلے میں سب سے اہم کام مولانا عبدالجید ترکمانی کا لکھا ہوا مقالہ "دراسات فی اصول الحدیث علی منہج الحنفیة" ہے جو معروف محدث و محقق ڈاکٹر عبدالعلیم چشتی کی زیر سرپرستی لکھا گیا ہے۔ چھ سو صفحات کی ضخیم کتاب میں حنفیہ کے اصول الحدیث پر بڑی مفید و مفصل بحث کی گئی ہے، جبکہ اردو میں اس حوالے سے امام اہل سنت کے پوتے اور مولانا زاہد الراشدی صاحب مدظلہ کے قابل قدر صاحبزادے مولانا عمار خان ناصر صاحب کی کتاب "فقہائے احناف اور فہم حدیث، اصولی مباحث" قابل ذکر کتاب ہے۔ اس کتاب میں ان درایتی اصولوں کی وضاحت کی گئی ہے جو مکتب حنفی میں احادیث کے اخذ و ترک کا باعث بنتے ہیں۔ اس کے علاوہ ڈاکٹر صہیب عباس کی مفصل کتاب "منہج الاصولیین الحنفیة فی الاستدلال بالسنة النبویة" (مکتبہ الرشدریاض)، کیلانی محمد خلیفہ کا مقالہ "منہج الحنفیة فی نقد الحدیث بین النظریة و التطبيق" (دار

السلام للطباعة والنشر، قاہرہ) اور ادارہ تحقیقات اسلامی (اسلام آباد) کے محقق مبشر حسین صاحب کی کتاب "احادیث احکام اور فقہائے عراق" اہم کاوشیں ہیں۔ ذیل میں اس حوالے سے چند اہم کتب کی فہرست دی جاتی ہے:

- 1- منہج الامام ابی حنیفہ فی توثیق السنۃ، محمد امین الاسلام، الجامعۃ الاسلامیہ، مدینہ منورہ
- 2- اصول الحدیث عند الامام ابی حنیفہ، احمد یوسف ابو حلیہ، کلیۃ اصول الدین، غزہ (محقق مذکور نے اسی طرز پر اصول الحدیث عند الامام مالک، اصول الحدیث عند الامام احمد مختصر مقالات لکھے ہیں، جو مجلہ الجامعۃ الاسلامیہ (مدینہ منورہ) میں چھپے ہیں)
- 3- اختلافات المحدثین والفقہاء فی الحکم علی الحدیث، عبداللہ شعبان علی، دار الحدیث، قاہرہ
- 4- مختلف الحدیث بین المحدثین والاصولیین الفقہاء، دراسة حدیثیة اصولیة فقہیة تحلیلیة، اسامہ بن عبداللہ خیاط، دارالفضیلہ، ریاض
- 5- علل الاصولیین فی رد متن الحدیث و الاعتذار عنہ، بلال فیصل البغدادی، دارالمحدثین، قاہرہ
- 6- منہج الاستدلال بالسنۃ عند المالکیہ، حسین حیان، دارالبحوث، متحدہ عرب امارات
- 7- تقویۃ الحدیث الضعیف بین الفقہاء والمحدثین، محمد بن عمر بازمول
- 8- مباحث نقد متن خبر الواحد عند الاصولیین، عبدالعزیز، کلیۃ الشریعہ والدراسات الاسلامیہ، جامعہ قطر
- 9- اثر اختلاف الاسانید والمتون فی اختلاف الفقہاء، ماہر یاسین فضل، دارالکتب العلمیہ، بیروت
- 10- حدیث الآحاد عند الاصولیین، ابو عاصم البرکاتی، دارالاصفا والمروہ، مصر

تیرہویں جہت: ایم فل و پی ایچ ڈی مقالات

دور جدید کے حدیثی ذخیرے کی ایک اہم جہت حدیث و علوم حدیث پر مقالات (theses) پر مشتمل ہے۔ عالم اسلام کی مختلف جامعات نے حدیث و علوم حدیث پر ہزاروں طلباء کو ایم اے، ایم فل اور پی ایچ ڈی کی ڈگریاں تفویض کی ہیں، ان تینوں ڈگریوں کے لیے مقالہ کا لکھنا ضروری ہے۔ یوں حدیث و علوم حدیث کے بے شمار موضوعات پر عمدہ تحقیقی مقالات تیار ہوئے ہیں۔ یہ مقالات عموماً درج ذیل انواع پر مشتمل ہوتے ہیں:

- 1- کسی قدیم کتاب کی از سر نو تحقیق و تعلیق
- 2- کسی محدث کی خدمات حدیث کا تذکرہ
- 3- کسی کتاب کے منہج و اسلوب، مباحث اور اس کی مختلف جہات کا جائزہ و تجزیہ
- 4- مصادر حدیث و علوم حدیث کی تاریخ و ارتقاء
- 5- کسی بھی دو کتب یا محدثین کا مقارنہ، موازنہ اور تقابل
- 6- کسی خطے یا صدی میں ہونے والے حدیثی ذخیرے کا تعارف اور اس کی تاریخ
- 7- کسی بھی موضوع پر احادیث و روایات کی جمع و ترتیب
- 8- کسی حدیث کے مختلف طرق اور کسی محدث کی مرویات کا محاکمہ و جائزہ

- 9- علوم الحدیث کے مختلف فنون و انواع پر مفصل متنوع تحقیقات
- 10- اہم کتب میں مذکور احادیث و روایات کی تخریج
- 11- کسی کتاب کے رواۃ کی جرح و تعدیل کے اعتبار سے جائزہ
- 12- حدیث پر مستشرقین و مغرب زدہ دانشوروں کے مناقشات و اعتراضات کے جوابات
- 13- حدیث کی مختلف اقسام و انواع کی متون حدیث سے جمع و تدوین
- 14- حدیث و علوم حدیث پر مختلف اقسام و انواع کے فہارس کی تیاری
- 15- کتابیات اور مختلف قسم کے معاجم و موسوعات کی تیاری
- ان مقالات کی فہرستیں متعلقہ جامعات کی ویب سائٹس پر موجود ہیں، اس کے علاوہ فہارس و معاجم کتب سے بھی حاصل کی جاسکتی ہے۔ عربی میں اس کے لیے درج ذیل کتب اور آن لائن لائبریریز کی طرف رجوع کیا جائے:
- 1- دلیل مؤلفات الحدیث الشریف المطبوعة القديمة والحديثة، محی الدین عطیہ، صلاح الدین فحنی، محمد خیر رمضان، دار ابن حزم بیروت (مجلدین)

- 2- التصنیف فی السنة النبویة وعلوہا، خلدون الاحدب، موسسہ الریان، بیروت (مجلدین)
- 3- المعجم المصنف لمؤلفات الحدیث الشریف، محمد خیر رمضان، مکتبہ الرشید، ریاض (3 مجلدات)
- ان تین ویب سائٹس پر خصوصیت کے ساتھ مقالات و رسائل موجود ہیں:

- 1- ملتی اہل الحدیث <http://www.ahlalhdeth.com/vb/>
- 2- جامع الکتب المصورة http://kt-b.com/?page_id=3806
- 3- جامع البحوث العلمیہ <http://b7oth.com/>

جبکہ اردو میں ولی خان یونیورسٹی مردان کے پروفیسر ڈاکٹر سعید الرحمان کی حال ہی میں چھپی قابل قدر کاوش تحقیقات اسلامیات (العلم پبلی کیشنز، پشاور) اہم کتاب ہے جس میں پاکستان بھر کے جامعات میں علوم اسلامیہ کے مختلف گوشوں پر لکھے گئے اردو مقالات کی فہرست دی گئی ہے۔ اس کتاب میں ساڑھے آٹھ ہزار کے قریب مقالات کی فہرست مرتب کی گئی ہے جس میں حدیث و علوم حدیث پر لکھے گئے مقالات بھی شامل ہیں۔

چودھویں جہت: جرائد و رسائل کے خاص نمبر اور کانفرنسز و سیمینارز

دور جدید کے حدیثی ذخیرے میں حدیث و علوم حدیث پر تحقیقی مضامین (research articles) اہم حیثیت کے حامل ہیں۔ ان مضامین میں کسی خاص موضوع پر اختصار کے ساتھ تحقیقی انداز میں بحث ہوتی ہے۔ ان مضامین و مقالات کی تعداد بلاشبہ ہزاروں تعداد میں ہے۔ اس کے ساتھ حدیث و علوم حدیث پر رسائل کے خاص نمبر بھی قابل ذکر ہیں جن میں موضوع سے متعلق مختلف اہل علم کے تحقیقی مقالات یکجا ہوتے ہیں۔ حدیث کے حوالے سے اردو رسائل کے اہم خاص نمبر کا ذکر کیا جاتا ہے:

1- ہفت روزہ الاعتصام (لاہور) جیت حدیث نمبر (1956)

2- ماہنامہ الاحسن (کراچی) ختم بخاری نمبر (رجب، شعبان 1426ھ)

3- ماہنامہ الصدیق (ملتان) کتابت حدیث نمبر (جمادی الاولیٰ 1378ھ)

4- ماہنامہ الصدیق (ملتان) عظمت حدیث نمبر (جمادی الثانیہ 1378ھ)

5- ماہنامہ محدث (لاہور) قننہ انکار حدیث نمبر (اگست 2002)

6- سماہی فکر و نظر (اسلام آباد) برصغیر میں مطالعہ حدیث (2005)

اس کے علاوہ بعض رسائل میں خصوصیت کے ساتھ حدیثی مباحث ہوتے ہیں۔ اس کی مثال خیر پور سے ڈاکٹر سید عزیز الرحمن صاحب کی زیادارت نکلنے والا سماہی رسالہ "تحقیقات حدیث" (جامعہ خیر العلوم خیر پور ٹامیوالی) ہے جس میں خصوصیت کے ساتھ حدیث و علوم حدیث پر تفصیلی مقالات کی اشاعت ہوتی ہے۔

عمومی رسائل میں بھی حدیث و علوم حدیث کی مختلف جہات پر اہم مقالات شائع ہوتے ہیں۔ ہائر ایجوکیشن کمیشن پاکستان سے منظور شدہ بیس بڑے تحقیقی مجلات میں حدیث و علوم حدیث پر ایک محتاط اندازے کے مطابق ساڑھے چار سو کے قریب تحقیقی مضامین شائع ہوئے ہیں جن میں سے بعض مضامین مستقل کتابچے کی حیثیت رکھتے ہیں۔ اسی طرح برصغیر کے معروف تحقیقی مجلے "معارف" میں ایک صدی میں حدیث و علوم حدیث پر ۸۰ کے قریب تحقیقی مضامین شائع ہوئے ہیں۔ عالم عرب کی جامعات سے علوم اسلامیہ کے مختلف شعبہ جات کی طرف سے تحقیقی مجلات شائع ہوتے ہیں، ان میں بھی حدیث و علوم حدیث پر اہم مواد شامل ہوتا ہے۔

اسی طرح حدیث و علوم حدیث کی مختلف جہات پر ورکشاپس و سیمینارز بھی دور جدید کے حدیثی ذخیرے کی ایک اہم جہت ہے۔ 2007 میں شیخ ابوالحسن علی ندوی سینٹر (انڈیا) کی طرف سے "ہندوستان اور علم حدیث" کے موضوع پر ایک اہم سیمینار منعقد ہوا۔ اس سیمینار کے مقالات اسی نام سے دو ضخیم جلدوں میں چھپے ہیں۔ ادارہ تحقیقات اسلامی (اسلام آباد) کی طرف سے منعقدہ سیمینار "برصغیر میں مطالعہ حدیث (2003)" میں بھی اہم مقالات پیش کیے گئے۔ عالم عرب میں بھی حدیث و سنت پر اہم سیمینارز منعقد ہوتے رہتے ہیں، ان میں سے اہم سیمینارز کی تفصیلات شبکتہ ضیاء للموتمرات والدرسات (<http://diae.net/>) ویب سائٹ پر دیکھی جاسکتی ہیں۔

پندرہویں جہت: ویب سائٹس اور سافٹ ویئرز

دور جدید میں احادیث کی کمپیوٹرائزیشن پر عمدہ کام ہوا ہے۔ مفید سافٹ ویئرز کے ساتھ حدیثی تحقیقات پر مشتمل اہم ویب سائٹس بنائی گئی ہیں۔ ان ویب سائٹس اور سافٹ ویئرز نے حدیث پر تحقیقی کام کو بہت حد تک آسان بنا دیا ہے۔ ذیل میں اس حوالے سے اہم سافٹ ویئرز اور ویب سائٹس کی نشاندہی کی جاتی ہے:

سافٹ ویئرز:

1- جوامع الکلم

حدیث کی کمپیوٹرائزیشن پر دور جدید کا سب سے ممتاز کام جو امع الکلم سافٹ ویئر کی شکل میں ہوا ہے۔ اس سافٹ ویئر کے تعارف کے لیے مستقل مضمون درکار ہے۔ ذیل میں اس کی اہم خصوصیات کا ذکر کیا جاتا ہے:

- 1- یہ سافٹ ویئر تیس سال کی مدت میں ساڑھے تین سو محققین کی محنت کا نتیجہ ہے۔
- 2: اس میں حدیث سے متعلق چودہ سو مصادر شامل ہیں جن میں ساڑھے پانچ سو کے قریب مخطوطات ہیں۔
- 3: سافٹ ویئر میں ستر ہزار راویوں کے مکمل حالات درج ہیں، کسی بھی راوی کے محض نام کی سرچنگ سے جملہ کوائف سامنے آجاتے ہیں۔

4: سافٹ ویئر میں جتنے متون حدیث ہیں، ان میں سے کسی بھی حدیث کی سند کے کسی بھی راوی پر محض کلک کرنے سے اس کے حالات سامنے آجاتے ہیں۔

- 5: حدیث کی سرچنگ صحت و ضعف کے اعتبار سے، قوی و فعلی ہونے کے اعتبار سے، قدسی و غیر قدسی کے اعتبار سے، رفع و وقف کے لحاظ سے، راوی کے اعتبار سے، صحابی کے اعتبار سے، موضوع کے اعتبار سے کی جاسکتی ہے۔
- 6: کسی بھی حدیث کی جملہ کتب حدیث سے تخریج، رواۃ کی حیثیت، حدیث کے شواہد و متابعات، حدیث کی مرسل و موصول اسناد، حدیث کے مختلف طرق و اسناد کے گرافس، حدیث کے مکررات، الغرض ایک حدیث پر کئی اعتبار سے تحقیق کی جاسکتی ہے۔

7: سافٹ ویئر میں موجود اسناد کی تعداد سات لاکھ ہے۔

یہ سافٹ ویئر، اس کا مکمل تعارف اور اس کو ڈاؤن لوڈ کرنے کے استعمال کرنے کا طریقہ اس لنک پر دستیاب ہے۔

<http://gk.islamweb.net:8080/>

2- موسوعة الحديث الشريف

یہ سافٹ ویئر حدیث کی نو کتب (صحاح ستہ موطا امام مالک مسند احمد و سنن دارمی) کی روایات اور ان کتب کی اہم شروح پر مشتمل ہے۔ اس سافٹ ویئر کا تازہ ترین ورژن اس لنک سے ڈاؤن لوڈ کیا جاسکتا ہے:

http://www.islamspirit.com/islamspirit_ency_002.php

3- الموسوعة الذهبية للحديث النبوي وعلومه

یہ سافٹ ویئر اردن کے معروف ادارے مرکز التراث لاجات الحاسب الآلی نے بنایا ہے، اس سافٹ ویئر میں چھ سو کے قریب مجلدات کا مواد شامل ہے۔ سافٹ ویئر میں دو لاکھ کے قریب احادیث اور ڈیڑھ لاکھ کے قریب راویوں کا تذکرہ موجود ہے۔ اس کے علاوہ مصطلح الحدیث کی ایک سو اٹھائیس کتب بھی شامل ہیں۔ حدیث اور رواۃ کو تلاش کرنے کی متعدد سہولیات شامل کی گئی ہیں۔

4- المكتبة الالفية للسنة النبويه

یہ سافٹ ویئر بھی اسی ادارے کا تشکیل کردہ ہے جس میں ساڑھے تین ہزار جلدوں کا مواد شامل ہے۔

5- موسوعة التخریج و الاطراف الكبرى

ماہنامہ الشریعہ _____ ۲۵ _____ فروری ۲۰۱۸

یہ سافٹ ویئر بھی اردن کے مذکورہ ادارے کا تشکیل کردہ ہے جس میں تین لاکھ حدیثی نصوص کی تخریج اصلی مصادر سے کی گئی ہے۔

6- موسوعة رواة الحديث

معروف ویب سائٹ موقع الاسلام نے اسے تیار کیا ہے، اس میں تراجم ورجال کی تقریباً ۸۰ کتب کا مواد جمع کیا گیا ہے، متنوع اسالیب تلاش کی سہولیات اس میں شامل ہے۔ اس لنک سے ڈاؤن لوڈ کیا جاسکتا ہے:

http://www.islamspirit.com/islamspirit_ency_036.php

7- موسوعة الاجزاء الحديثية

یہ موسوعہ بھی روح الاسلام ویب سائٹ کا تیار کردہ ہے جس میں پانچ سو کے قریب مختلف موضوعات پر حدیثی اجزاء و رسائل کو جمع کیا گیا ہے۔ اس کا ڈاؤن لوڈنگ لنک حسب ذیل ہے:

http://www.islamspirit.com/islamspirit_ency_028.php

8- موسوعة علوم الحديث

اس موسوعہ کی تیاری بھی موقع روح الاسلام کے حصے میں آئی ہے، اس میں علوم الحدیث پر دو سے زائد کتب کو اکٹھا کیا گیا ہے۔ لنک پیش خدمت ہے:

http://www.islamspirit.com/islamspirit_ency_019.php

9- موسوعة شروح الحديث

اس سافٹ ویئر میں سو سے زائد شروح حدیث کو جمع کیا گیا ہے، جس میں تلاش کی متنوع سہولیات بھی شامل ہیں۔

http://www.islamspirit.com/islamspirit_ency_004.php

10- ایزی قرآن و حدیث

اردو داں طبقے میں زیادہ معروف ہے، اس میں علمائے برصغیر کے لکھے ہوئے قرآن پاک کے چھبیس اردو تراجم و تفاسیر، تیرہ انگلش تراجم و تفاسیر اور حدیث کی گیارہ بنیادی کتب (صحاح ستہ، موطا، مسند احمد، مشکاۃ، سنن دارمی، شمائل ترمذی) کو عربی متن، اردو و انگلش تراجم اور موضوعاتی ترتیب کی اضافی خصوصیت کے ساتھ جمع کیا گیا ہے۔ معروف ویب سائٹ www.kitabosunnat.com پر دستیاب ہے۔

ویب سائٹس

اردو اور عربی کی ہر اہم اسلامی ویب سائٹ پر حدیث و علوم حدیث سے متعلق وسیع مواد ہوتا ہے، البتہ خصوصیت کے ساتھ علم حدیث کے لیے درج ذیل ویب سائٹس قابل ذکر ہیں:

<http://www.sonnaonline.com/>

1- جامع الحدیث

جامع الحدیث، جوامع الکلم سافٹ ویئر کی طرز پر ایک آن لائن سرچ ایبل حدیثی لائبریری ہے جس میں تیس ہزار عنوانات کے تحت پانچ لاکھ احادیث کا مجموعہ ہے، جو حدیث کے چار سو مصادر سے اخذ کیے گئے ہیں۔ اس کے علاوہ

ہزاروں رواۃ حدیث کے احوال آن لائن سرچ اور اقوال جرح و تعدیل کے ساتھ دستیاب ہیں۔ نیز ہر راوی کی کتنی احادیث کس کس کتاب میں ہیں، اس کی تفصیلات بھی درج ہیں۔ الغرض سیکڑوں مراجع حدیث سے تلاش کی متنوع سہولیات کے ساتھ آن لائن استفادہ کے لیے جامع الحدیث سب سے بڑی ویب سائٹ ہے۔ لنک یہ ہے:

2- شبکیۃ السنۃ وعلومہا <http://www.alsunnah.org/ar/>

حدیث سے متعلق کتب، ویڈیوز، بیانات اور خبروں کی ایک اہم ویب سائٹ ہے۔

3- جامع السنۃ وشرحہا <http://hadithportal.com/>

اس ویب سائٹ پر حدیث کی جملہ اہم کتب اور ان کی شروع آن لائن دستیاب ہیں۔ لنک یہ ہے:

4- موسوعۃ صحیح البخاری <http://www.bukhari-pedia.net/>

اس ویب سائٹ پر صحیح بخاری سے متعلقہ مواد دستیاب ہے۔ بخاری شریف کی شروع، حواشی، مختصرات، مستخرجات، رجال، مقدمات اور صحیح بخاری پر معاصر دراسات کا قابل قدر ذخیرہ جمع کیا گیا ہے۔

مصادر و مراجع

اس پورے سلسلے کے لیے درج ذیل مراجع سے استفادہ کیا گیا ہے:

عربی کتب:

- 1- دلیل مولفات الحدیث الشریف المطبوعۃ، محی الدین عطیہ و آخرون، دار ابن حزم، بیروت
- 2- المعجم المصنف لمولفات الحدیث الشریف، محمد نیر رمضان، مکتبہ الرشید، ریاض
- 3- التصنیف فی السنۃ النبویۃ وعلومہا، خلدون الاحدب، موسسہ الریان، بیروت
- 4- جهود مخلصۃ فی خدمۃ السنۃ المطہرۃ، عبدالرحمان عبدالجبار، ادارۃ الحجۃ الاسلامیہ، بنارس
- 5- جهود المعاصرین فی خدمۃ السنۃ المشرفۃ، محمد عبداللہاب وصعیلک، دار القلم، دمشق
- 6- معجم ما طبع من کتب السنۃ، مصطفیٰ عمار، دار البخاری، مدینہ منورہ
- 7- المدخل الی دراسۃ علوم الحدیث، سید عبدالماجد غوری
- 8- جهود محدثی شبه القارۃ الہندیۃ فی خدمۃ کتب السنۃ المشہورۃ فی القرن الرابع عشر، سہیل حسن

اردو کتب:

- 1- قافلہ حدیث، محمد اسحاق بھٹی
- 2- برصغیر پاک و ہند میں علم حدیث، عبدالرشید عراقی
- 3- علم حدیث اور پاکستان میں اس کی خدمت، ڈاکٹر سعد صدیقی
- 4- علم حدیث میں براعظم پاک و ہند کا حصہ، ڈاکٹر محمد اسحاق
- 5- مرآۃ التصانیف، حافظ محمد عبدالستار قادری، جامعہ نظامیہ لاہور

- 6- پاک و ہند میں علمائے اہل حدیث کی خدمات حدیث، ارشاد الحق اثری، فیصل آباد
- 7- ہندوستان میں اہل حدیث کی علمی خدمات، ابو یحییٰ امام خان نوشہروی، مکتبہ نذیریہ
- 8- اصول حدیث میں علمائے برصغیر کی خدمات، تاج الدین ازہری (یہ اصلاً ایک ریسرچ آرٹیکل ہے)
- 9- تذکرہ اکابر اہل سنت، عبدالحکیم اشرف قادری
- 10- برصغیر میں مطالعہ حدیث (اشاعت خصوصی فکر و نظر 2005)
- 11- ماہانہ رسائل کے خصوصی شمارے، (بشکریہ ضیاء اللہ کھوکھر، عبدالمجید کھوکھر میموریل لائبریری، گوجرانوالہ)
- ویب سائٹس:**

- 1- المکتبۃ الوقفیہ <http://waqfeya.com/>
- 2- ملتقی اہل الحدیث <http://www.ahlalhdeth.com/vb/>
- 3- مکتبۃ الاولو کہ <http://majles.alukah.net/>
- 4- مکتبۃ المشکاۃ <http://www.almeshkat.net/library/>
- 5- جامع الکتب المصورہ <http://kt-b.com/>
- 6- جامع الرسائل العلمیہ <http://b7oth.com/>
- 7- مکتبۃ صید الفوائد <http://www.saaaid.net/>
- 8- مدونہ محمد التزکی <http://m-alturki.blogspot.com/>
- 9- اسلامک ریسرچ انڈیکس <http://iri.aiou.edu.pk/indexing/>
- 10- دلیل السلطان للمواقع العربیہ <http://www.sultan.org/a/>
- 11- کتاب و سنت <http://kitabosunnat.com/>
- 12- مصورات عبدالرحمان الجندی <http://www.moswarat.com/>
- 13- شبکہ ضیاء للموترات <http://diae.net/>
- 14- موقع روح الاسلام <http://www.islamspirit.com/>
- 15- المکتبۃ الشاملہ الحدیث <https://al-maktaba.org/>
- 16- البراج المجانیہ <http://www.bramjfreee.com/>
- 17- ریختہ <https://www.rekhta.org>
- 18- ملتقی الفقہی <http://www.feqhweb.com/vb/>
- 19- مسجد صلاح الدین <http://masjidsalahudin.com/>
- 20- طوبی ریسرچ لائبریری
- <http://toobaa-elibrary.blogspot.com/p/blog-page.html>
- 21- شبکہ الدفاع عن السنہ <http://www.dd-sunnah.net/forum/index.php>

تصوف و سلوک اور ماضی قریب کے اجتہادات

دور حاضر میں تصوف و سلوک کی طرف شعوری رجحان اور عمومی ذوق خوش آئند ہے گو اس کی وجوہات گونا گوں ہیں۔ کچھ کے نزدیک تصوف انسان دوستی اور لبرل اقدار کا ہم نوا مذہب کا ایک جمالیاتی رخ ہے۔ کچھ لوگ اسے طالبانی خارجیت اور داعشی بربریت کا تریاق سمجھتے ہیں۔ کہیں روایتی تصوف کے علمبردار مشہور خانوادوں کے خوش فکر نوجوان نئے اسالیب میں اشتغال تصوف کی ترویج کے لیے کوشاں ہیں تو کہیں تصوف فی الواقع روایت دینی کی پر کیف و جمال افروز فکری و فطری جولانگہ کا حامل ہے۔ تاہم یہ المیہ بھی کچھ کم نہیں کہ بالعموم مروجہ سلوک میں چند رسوم کی بجا آوری ہی طرز ادا ٹھہری ہے یا پھر بعض اذہان رسا کی خوش اعتقادی پر مبنی حرف و صوت کی کارگزاری کشش کا سامان پیدا کر رہی ہے۔ وطن عزیز پاکستان میں پروفیسر احمد رفیق اختر، سید سرفراز شاہ صاحب، بابا جی عرفان الحق اور عبداللہ بھٹی صاحب وغیرہ موخر الذکر اسلوب تصوف کی عمدہ مثالیں ہیں۔

دور جدید کے ذہن کے لیے، جو تشکیک و ارتباب کے ایمان شکن مظاہر سے نبرد آزما ہے، لاریب انگلیچوں تصوف کی قدر و قیمت بھی کچھ کم نہیں۔ تاہم چینستان تصوف کے سنجیدہ طبع اور سلیم الفطرت ریزہ چینوں کو عجمی تصوف کی خرابیوں کو ہمہ وقت پیش نظر رکھنا چاہیے۔ نیز یہ بھی ملحوظ خاطر رہے کہ عملی تصوف فی الاصل تزکیہ نفس اور اصلاح باطن کا میدان ہے، باقی چیزیں ثانوی ہیں۔ اس باب میں اتباع شریعت اور استقامت ہی مدار نجات اور فوز عظیم ہے، لہذا آج بھی متبع سنت بزرگوں کی تعلیمات اور افکار عالیہ میں بڑا فیض ہے، لہذا اسی کی تلاش اور جستجو کرنی چاہیے۔ سردست موضوع سخن چونکہ برصغیر پاک و ہند کے صوفیہ کرام کی اجتہادی کاوشوں کے ایک اجمالی جائزہ سے متعلق ہے، لہذا اسی تناظر میں بات کی جائے گی۔

امام ربانی حضرت مجدد الف ثانی تصوف و سلوک کی وضاحت میں مکتوب نمبر ۱۳ دفتر اول حصہ اول بنام شیخ نظام الدین تھانیسری (یہ بزرگ سلسلہ چشتیہ صابریہ کے بڑے مشائخ میں سے تھے جیسا کہ حاجی امداد اللہ مہاجر کی کے شجرہ سے ظاہر ہوتا ہے) میں فرماتے ہیں: ”تا معرفت اجمالی تفصیلی گرد و استدلال کشفی شود“، یعنی جن چیزوں کو اجمالاً جانتا ہے، ان کو تفصیلی جان لے اور جن باتوں کو بحث و استدلال سے سمجھتا ہے، ان کو کشف سے جان لے۔ تو گویا ان کے

نزدیک یہ سلوک کا خلاصہ ہوا۔ ویسے بھی سلوک واحسان آئیہ کریمہ ”یز کیہم“ کی تعبیر اور ”حدیث احسان“ کی تفصیل ہی ہے۔ تاہم اصل مسئلہ دور جدید میں اس کے حصول کا ہے۔ سچ پوچھیے تو اس حوالے سے روایتی تصوف کے ہاں اب کچھ نہیں رہا، الا ماشاء اللہ۔ فقط مجددانہ ایقان اور مجتہدانہ بصیرت کے حامل شیوخ ہی اس تشنہ کامی کا مداوا کر سکتے ہیں۔ اب اگر اس تناظر میں بات آگے بڑھائیں تو یہ کہنا بے جا نہ ہوگا کہ تصوف و سلوک میں اجتہادی کاوشیں بالعموم کم نظر آتی ہیں۔ گزشتہ دو تین صدیوں میں حضرت مجدد الف ثانی شیخ احمد سرہندی اور حکیم الامت شاہ ولی اللہ محدث دہلوی جیسی شخصیات ہی ملتی ہیں جنہوں نے مجتہدانہ بصیرت سے دامن تصوف کو مالا مال کیا۔ اسی طرح ماضی قریب میں بھی چند شخصیات ہی ایسی نظر آتی ہیں جنہوں نے اچھوتے افکار اور اجتہادی آراء سے منتسبین تصوف کے لیے کشش کا بڑا سامان پیدا کیا۔

فی الحال اس حوالے سے بحث کو بیسویں صدی تک ہی محدود رکھنا چاہتا ہوں۔ دور آخر میں مشائخ دیوبند خصوصاً حضرت مولانا اشرف علی تھانوی صاحب (متوفی ۱۹۴۳ء) کا تصوف پر وقیح کام ہے۔ امور تصوف و سلوک پر لکھنے کے علاوہ وہ سالہا سال خانقاہ امدادیہ تھانہ بھون میں مسترشدین کی باقاعدہ تربیت کرتے رہے۔ یہ تربیت کس درجہ کی تھی، اس طرز و اسلوب اور نظم خانقاہ کی معرفت کے لیے مولانا عبدالماجد دریادادی کی کتاب ”حکیم الامت“ کا مطالعہ بصیرت افزو ہوگا۔ مزید تھانوی صاحب کی اپنی کتب مثلاً التشف عن مہمات التصوف، بوادر النوادر، تجرید تصوف و سلوک (مرتبہ عبدالباری ندوی) وغیرہ تصوف سے متعلق بہت سے شکوک و شبہات کے ازالہ کے لیے کافی ہیں۔ نیز ان کے سیکڑوں مواعظ بھی سالکین راہ کے لیے کم مفید نہیں۔ تھانوی صاحب چشتی صابری سلسلہ سے تعلق کے باوجود سلوک واحسان کے باب میں شریعت پر استقامت کو ہی اصل اور مقصود جانتے ہیں اور لطائف و واردات کو غیر مقصود سمجھتے ہیں جبکہ مجددی سلوک میں کشف و مشاہدہ کی بہر طور اپنی اہمیت ہے، بلکہ ان مشائخ کے نزدیک عبادات و طاعات کے ثمرہ کے طور پر حاصل ہونے والے احوال اور کیفیات ہی تو روحانی حالت کی صحیح تمیز اور کشف کا باعث ہوا کرتی ہیں۔ سردست تھانوی صاحب کی آراء پر تبصرہ یا محاکمہ مقصود نہیں بلکہ حالت باطنی اور واردات کی کسی درجہ میں ہی سہی، اہمیت دکھلانا پیش نظر ہے

اس حوالے سے بحث کو آگے بڑھایا جائے تو پچھلی صدی میں تھانوی صاحب کے علاوہ تین شخصیات کے ہاں اجتہادی رنگ نظر آتا ہے۔ ایک سلسلہ اویسیہ کے مولانا اللہ یار خان چکڑالوی (فاضل مدرسہ امینیہ دہلی) جنہوں نے تصوف پر اپنی وقیح تصنیف ”دلائل السلوک“ میں کشف و مشاہدہ کی اہمیت اور روحی فیض کی افادیت پر کتاب و سنت اور اقوال فقہاء سے مربوط استدلال فراہم کرنے کی کوشش کی ہے اور باقاعدہ بیعت و تربیت سے بہت سے لوگوں کی راہنمائی کی۔ یوں پڑھے لکھے حلقوں میں سلوک واحسان کی طلب پیدا ہوئی اور بے شمار لوگوں کو ذرا کر شامل بنایا، اگرچہ بعد میں اس درجہ کا کام اور لوگ سامنے نہ آسکے جتنا شروع میں سمجھا گیا۔

دوسری شخصیت حضرت خواجہ محمد عمر بیر بلوی (متوفی ۱۹۶۸ء) کی ہے۔ یہ پنجاب کے ضلع سرگودھا کی ایک مشہور

نقشبندی مجددی خانقاہ پیر بل شریف کے سجادہ نشین تھے۔ آپ نے بھی مدرسہ امینیہ دہلی سے علوم دینیہ کی تکمیل کی۔ بعد میں خانقاہ پیر بل شریف کے سجادہ نشین بنے۔ منصب سجادگی اور حلقہ مریدین کے باوصف روحانی کمی کا خیال دامن گیر رہتا، تا آنکہ سلوک و احسان اپنے دور کے نہایت سرلیج تاثیر اور قوی النسبت نقشبندی بزرگ حضرت میاں شیر محمد شریقی سے سیکھا اور خلافت پائی۔ حضرت پیر بلوی صاحب مشاہدہ، وسیع المطالعہ اور بہت زریک انسان تھے۔ ایک تو آپ نے مروجہ سلوک اور تفصیلی اسباق و مراقبات کے حوالے سے تقلیدی روش ترک کی، بلکہ تعلق باللہ کے لیے متفرد مین کی روش پر تلاوت قرآن، احکام شریعت کی پابندی اور صحبت و معیت صادقہ سے باطنی رذائل کے دور کرنے پر زور دیا ہے۔ آپ کے افکار عالیہ ”انقلاب الحقیقت“، ”قرآنی حقائق“ اور دیگر کتب میں بکھرے پڑے ہیں تاہم نہ صرف مربوط سلوکی تربیتی نظام کے متقاضی ہیں بلکہ ایسی شخصیت کے متلاشی ہیں جو اپنے پیشرووں کے افکار اپنے مشاہدہ باطنی اور کشفی بصیرت سے مزید نکھار سکے اور آج کے مصروف انسان کے لیے سلوک و تربیت کا ایک جامع نظام وضع کر سکے۔

تیسری بڑی شخصیت سلسلہ قادریہ کے بزرگ حضرت فقیر نور محمد سوری قادری (متوفی ۱۹۶۰ء) کی ہے جنہوں نے نہ صرف سلطان العارفین حضرت سلطان باہو کی تعلیمات کو از سر نو مرتب کر کے پیش کیا بلکہ اپنی معرکۃ الآراء تصنیف موسومہ ”عرفان“ میں دورِ حاضر کے معروف بلکہ مغربی دنیا تک میں مقبول روحیت و سیرت، سپر چولزم اور حضرات ارواح کے تصورات کا بھی ناقدانہ جائزہ پیش کیا اور بتایا کہ کیسے عالمِ غرب ابھی ناسوت کی تنکنا نیوں میں بھٹک رہا ہے۔ مزید یہ کہ آپ نے اولیاء کرام کے مزارات سے حصول فیض کے لیے ”دعوت قبور“ ایسے پیش قیامت اور سرلیج التاثر عمل کو بڑی صراحت سے پیش کیا۔ اصلاً یہ ایصالِ ثواب کی ہی ایک شکل تھی، لیکن سلطان باہو کی تعلیمات کی روشنی میں بڑی عمدگی سے اسے فیض قبور کا وسیلہ بنا دیا۔ اس حوالے سے حضرت کی فکر مولانا اللہ یار خان کی پیشرو اور نقش اولیں محسوس ہوتی ہے۔

آج کے دور میں دیوبندی حلقوں میں حضرت پیر ذوالفقار نقشبندی کے مریدین اور سنیوں میں سیفی سلسلہ (مستزیدین اخوندزادہ پیر سیف الرحمن ارچی) کے لوگ سب کے سامنے ہیں۔ تھوڑا بہت اثر بھی ہے، اتباع شریعت کا رنگ ڈھنگ بھی ہے اور اعلیٰ کچھول تصوف کے منتسبین کی نسبت اتباع سنت اور شریعت غرا کی پیروی میں ممتاز ہیں، تاہم سلوک و احسان کا مطلوب انسان ابھی بھی نظر نہیں آتا۔ کچھ لوگوں نے چند انفرادی کاوشیں کی ہیں جیسے کچھ مشائخ نقشبندیہ مجددیہ نے ذکر قلبی اور ذکر خفی کے برعکس ذکر جہر بھی شروع کیا لیکن نہ تو اس حوالے سے وجوہ ترویج کی عمدہ تنقیح پیش کر سکے نہ ہی اپنے مستزیدین پر اس کے اثرات کا معروضی جائزہ لیا گیا۔ اسی طرح خود مجددی سلوک کے اسباق اور ان پر عمل پیرا لوگوں کے احوال دیکھ کر تو تعجب ہوتا ہے کہ یہ کیسا سلوک ہے کہ اسباق بھی طے ہیں، مراقبات بھی ہو چکے تاہم نفس کی شرائط لیزیاں ہیں کہ جوں کی توں برقرار ہیں۔ ساری فکر دنیا کی ہے، آخرت ابھی تک ترجیح نہیں بن سکی۔ اس میں ذرا شک نہیں کہ دورِ حاضر کے تقاضوں کو مد نظر رکھ کر سلوک پر چلانا ہی اصل ہمت کا کام ہے جو واقعتاً کسی تجدیدی شان کے بزرگ کی کرشمہ سازیوں کا منتظر ہے۔ ایک بات تو طے ہے کہ سلوک و احسان کے تفصیلی اسباق و

اشغال مخصوص صاحبان استعداد کے لیے ہی ہیں، ورنہ اکثریت کے لیے متقدمین کے طرز پر اخلاقی تربیت اور شریعت کے احکام پر کاربند ہونا ہی نجات کے لیے کافی ہوگا۔ یہی فکر علمائے دیوبند کے ہاں بھی ہے بلکہ مولانا منظور نعمانی جیسے جید عالم اور حضرت رائے پوری کے خلیفہ نے اپنے ایک خوش ذوق دوست کو کہا تھا: ”مولانا! عوام کی فلاح تو شیخ ابن تیمیہ کی پیروی میں ہے، گو خواص کی منفعت شیخ عبدالحق محدث دہلوی ایسے بزرگوں کی طرز میں ہو۔“ نیز مولانا شاہ احمد رضا خاں فاضل بریلوی نے بھی ایک جگہ لکھا کہ ”انجام کار رستگاری کے واسطے آقا و مولانا جناب محمد رسول اللہ صلی اللہ علیہ وسلم کو مرشد جاننا بس ہے۔“ پس یہ نتیجہ اخذ کرنا بے جا نہ ہوگا کہ عوام کو مبادیات شریعت میں خوب پختہ کیا جائے، پھر ان میں جو عمدہ ذوق کے لوگ ہوں اور سلوک و احسان کے لیے فطری ملکہ رکھتے ہوں، انہیں ذوقی مناسبت دیکھتے ہوئے کسی کامل شیخ سے تعلق استوار کر کے سلوک کو آگے بڑھانا چاہیے۔ جب تک کسی کو کامل شیخ نہیں ملتا تو تزکیہ نفس کے لیے امام غزالی کی کتاب ”کیمیائے سعادت“ ایک راہنما اور راہبر سے کم نہیں۔ یا پھر کتابت مجددی کا کوئی اچھا سا انتخاب دیکھ لیا جائے۔ اسی طرح شاہ ولی اللہ کی ”ہمععات“، ”الطاف القدس“ اور ”انفاس العارفین“ بہت عمدہ ہیں۔ نیز متذکرہ بالا کتب مثلاً ”دلائل السلوک“، ”تجدید تصوف و سلوک“، ”انقلاب الحقیقت“ اور ”عرفان“ بھی قابل مطالعہ، مرشد روحانی کا نکل اور عملی سلوک و تصوف کے لیے بڑی راہنما ہیں۔

متون حدیث پر جدید ذہن کے اشکالات

— ایک تحقیقی مطالعہ —

تصنیف: ڈاکٹر محمد اکرم ورک

ذخیرہ حدیث کی حفاظت و استناد، حفاظت قرآن، احادیث کے باہمی تضاد اور عقل عام اور مشاہدہ کے ساتھ ظاہری تعارض کے حوالے سے پچاس سے زائد موضوعات پر ۱۰۰ کے لگ بھگ احادیث نبویہ پر مستشرقین، منکرین حدیث اور اہل تجدید کے اعتراضات و اشکالات کا خالص علمی و تحقیقی جائزہ

[صفحات: ۵۰۴۔ قیمت: ۳۷۵ روپے]

ناشر: الشریعہ اکادمی، گوجرانوالہ باسٹراک کتاب محل، لاہور

(مکتبہ امام اہل سنت پر دستیاب ہے)